

VIÐMERKINGAR

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

Løgtingsins pappírstikari

Tá umsitingin sleppur at kanna seg sjálva, so kann hon hava lyndi til at fríkenna seg sjálva. Tað vil so vera. Hetta er helst tann sannroynd-in politikarar hava gjørt sær, tá teir í sínari tíð avgjördu at seta ein Løgtingsins Umboðsmann, sum skuldi vera fólksins verji móti skeivari umsit-ing i tí almenna. Hartil kemur, at Umboðsmað-urin fyrst og fremst er Løgtingsins eftirlit við fyrisitingini.

Løgtingsins Umboðsmaður hevur nú nøkur ár á baki, og ivasamt er, um álitíð á okkara umsiting veruliga er vaksið í tíðarskeiðnum. Mangar átalur eru falnar, men ikki kann sigast, at nógvar avleiðingar hava verið tiknar.

Vit frættu fyri stuttum, at Innlendismálaráðið fekk eina álvarsliga átalu fyri óneyðuga langa viðgerðartíð av einum máli. Hvørja avleiðing tekur Innlendismálaráðið av hesum? Neyvan nakra. Um rætt var, so tók aðalstjórin í ráðnum ábyrgd av hesum. Ein álvarslig átala frá Løgting-sins Umboðsmanni er ikki nakað, ið eitt aðalstýri skal fáa meiri enn eina ferð undir somu leiðslu.

Trupulleikin er bara, at seinastu árinu eru mangar átalur falnar til umsitingina, uttan at stórvegis avleiðingar hava verið tiknar. Hetta er ikki gott fyri skipanina.

Umsitingin kann av hesum missa trúvirði, tí at hennara vantandi fakligi førleiki verður avdúkað-ur, uttan at nakrar avleiðingar verða tiknar. Løg-tingsins Umboðsmaður er samstundis í vanda fyri at missa trúvirði, tí at eingin tykist taka nakra sum helst avleiðing av hansara niðurstøðum.

Taparin í øllum hesum verður borgarin, sum ikki hevur nøktandi verju móti skeivari umsiting, sum tíverri kann koma fyri. Løgtingsins Umboðsmaður er vorðin mestsum ein pappírstikari, sum almenna umsitingin ikki tykist taka fyri fult. Hví skal hon eisini tað, tá landstýrisfolkini ikki taka sína ábyrgd í álvara og syrgja fyri, at ein álvarslig átala fær avleiðingar fyri rætta viðkomandi.

Tað sær tíverri út til, at borgarin noyðist í rættin við umsitingini, um hon fremur lógarbrot ella umsitir skeivt. Hetta er ikki haldbart, tí at tað hava fá orku til.

Tað er demokratiskt óforsvarligt at hava eina umsiting, sum sleppur at ansa sær sjálvum. Antin byrja politikarnir at vísa seg sum sterkir politikarar og seta umsitingina á sítt borgara-tænandi pláss, ella kunnu teir eins væl umhugsa, um tað tænicr nøkrum endamáli at varðveita Løgtingsins Umboðsmann!

Sosialurin

Innast inni er Laksáfoss tjóðveldismaður

SJÚRÐUR
SKAALE



Fremsta málið hjá Magna Laksáfoss er, at Føroyar skulu sleppa við í ES og aðrar klubbar, sum einans eru fyri statir. Men hann er endaður í einum flokki, hvørs fremsta mál er, at vit ikki skulu gerast ein statur...

Tað eru ikki hissini pá-standir um Tjóðveldi, sum Magni Laksáfoss setti fram í bløðunum síðsta leygar-dag. Tjóðveldi, sigur hann:
- Sær statin sum eitt mál í sær sjálvum.
- Roynir at mála almenn-inginum eina figginda-mynd av Danmark.
- Vil fegin offra tann einstaka á altarinum hjá “misskiltu nationalismuni”.
- Tekur støði í eini hug-sjón um, at summi lond eru útvald av Gudi, og hava rætt til at fara í kríggj við onnur lond og kasta hatur á aðrar tjóðir.
Og so sigur hann, at okkara hugsjón blokkerar fyri rationellari hugsan...

Og alt byggir á Hegel...
Rættiliga bombastiskir pástandir at seta fram, má sigast.
Og tað merkiliga er, at Magni hvørki byggir hesar pástandir á stevnumið Tjóðveldisins ella á nakað, sum flokkurin hevur sagt ella gjørt.
Nei, Laksáfoss hevur funnið hesa hugsan hjá 18. aldar filosoffinum Hegel! Og so ger hann bara heilt elegant ta niðurstøðu, at hetta má vera tað, sum Tjóðveldi byggir á...
Løgin máti at argument-era uppá, má sigast.

Vit kunnu til stuttleika gera sum Magni. Vit kunnu hyggja at heimsspekini hjá Hegel, og pástanda, at hon er tað, Sambandsflokk-in byggir á:

Vilja vera trælir
Sum Magni veit helt Hegel, at øll viðurskifti millum menniskju, so ella so, kunnu skiljast sum við-urskiftini millum harra og træl. Vald og undirgeving. Øll mugu royna at vinna sær sína støðu, og tey, sum hava styrkina, dirvið og hegnið til tað, gerast harr-ar. Hini mugu ásanna sínar avmarkingar, og gerast trælir. Hetta sama, sigur Hegel, er galdandi í viður-skiftunum millum lond.
Í eini djúptøkari greining av heimsspekini hjá Hegel er Sambandsflokkurin síð-ani komin fram til, at Fø-oyar eru dømdar til eina støðu sum undirgivin træl-ur. Vit hava hvørki hegni, styrki ella dirvi, og eiga tí at geva okkum undir Danmark.
Í veruleikanum, sigur Sambandsflokkurin, hevur Gud valt, at Føroya fólk ikki skal hava sín egna stat, men skal geva seg undir danska statin.
Nú vil Magni kanska siga, at hetta ikki er rætt. Well – tað er ið hvussu er líka rætt sum tað, sum Magni, við støði í Hegel, skrivaði um Tjóðveldi...

Skilji væl Magna
Men eg skilji væl, at Magni Laksáfoss argu-menterar, sum hann ger.
Tí hann vil fegin mana fram hesa myndina av, at Tjóðveldi er nationalistiskt, at vit hata onnur, at vit vilja offra tann einstaka og at okkara hugsjón blokker-ar fyri rationellari hugsan.
Trupulleikin hjá honum

er, at hann hvørki finnur argument fyri hesum pá-standum í okkara stevnu-miðum ella í tí, sum vit siga og gera.
Og trupulleikin er størri enn so. Tí hyggja vit at tí, sum Sambandsflokkurin sigur og ger, so er púra eyðsæð, at flokkurin er blindaður av eini “ideo-logi”, sum júst forðar fyri rationellari hugsan.
Tað, sum mann sigur um onnur, er mann sum kunnugt ofta sjálvur.

OL
Latið okkum taka nøkur dømi:
Formaðurin hjá Magna, Kaj Leo Johannesen, boðaði í vetur alment frá, at hann vildi virka fyri, at føroysk ítróttarfólk skuldu sleppa at umboða Føroyar á Olympisku Leikunum. Hetta er altso eitt politiskt mál hjá flokkinum.
Men tað er eitt sum forð-ar fyri, at vit náa hesum máli: Tað er, at vit ikki hava fullveldi. Tann dag, vit hava fullveldi, sleppa vit. Uttan fullveldi sleppa vit ikki.
Men Sambandsflokkurin er púra blindaður av hugs-anini um, at Føroya fólk fyri alt í verðini ikki má fáa fullveldi í egnum landi. Henda fanatiska ideologi forðar fyri, føroyskt ítrótt-arfólk sleppa at umboða sítt land í OL.

ES
Eg og Magni eru púra samd-ir um, at Føroyar mugu finna eitt trygt pláss í tí evropiska samstarvinum.
Men eisini her er full-veldi lykilin.
Landsstýrið hevur bank-að uppá hurðar nú á árávís. Men vit sleppa ikki inn í EFTA, vit kunnu ikki ger-ast partur av EBS-avtaluni,

og vit sleppa ikki í ES sum annað enn ein danskur landslutur. Ja, vit fáa ikki ein gang fullan limaskap í Norðurlandaráðnum.
Vit sita í ongamanna-landi. Og orsøkin er ein: vit hava ikki fullveldi.
Magni veit útmerkað væl, at hetta alt samalt eru klubbar fyri statir.
Magni veit, at tann dag, vit eru ein statur, sleppa vit við.
Magni veit, at vit ikki sleppa við, so leingi vit ikki eru ein statur.
Men Magnasa størsta ideologiska mál er, at vit ikki skulu gerast ein statur...!
Magni laksáfoss er so blindaður av sambands-hugsjónini, at hann ikki sær veruleikan. Hansara hugsjón blokkerar fyri, at vit røkka teimum málum, hann sigur seg vilja røkka.
Vit kunnu avgjört samstarva
Magni endar sína grein við at siga, at tað er lítil mögu-leiki fyri at sameina hug-sjónirnar hjá sambandinum og tjóðveldinum.
Tað er helst rætt.
Men tað løgna er, at vit hava nærum somu polit-isku mál.
So um Magni tekur tær ideologisku brillurnar av nösini, og síðani vil gera tað, sum skal til fyri at náa okkara felags málum, so kunnu vit samstarva um nærum alt. Tí í teirri løtu, Magni tekur hesar brillur av, sær hann, at fullveldi ikki er nøkur grýla. Full-veldi er fortreytin fyri, at Føroyar fáa sín fasta, tryggja sess við tað euro-peiska borðið.
Aftanfyri tær ideologisku brillurnar er Magni Laksá-foss tjóðveldismaður.

Sosialurin

Sosialurin
Stovnaður: 1927
Ábyrgdarblaðstjóri: Jan Müller
jan@sosialurin.fo
Blaðstjóri: Eiríkur Lindenskov
eirikur@sosialurin.fo

Marknaðardeild: lysing@sosialurin.fo
Marknaðarleiðari: Gudny Langgaard gudny@sosialurin.fo
Tróndur Skaalum trondur@sosialurin.fo
Høgni Thomsen hogni@sosialurin.fo
Elin Vatnhamar Olsen evo@sosialurin.fo

Blaðfólk:
Áki Bertholdsen aki@sosialurin.fo
Vilmund Jacobsen vilmund@sosialurin.fo
Eilen Anthoniussen eilen@sosialurin.fo
Magnus Gunnarsson maggi@sosialurin.fo
Rigmor Dam rigmor@sosialurin.fo
Leo Poulsen leo@sosialurin.fo
Eyðun Klakstein eydun@sosialurin.fo
Árni Joensen arni@sosialurin.fo
Anna V. Ellingsgaard anna@sosialurin.fo
Rógvi Nybo rogni@sosialurin.fo
Eiríkur í Jákupsstovu ejir@sosialurin.fo
Ítróttur:
Jákup Mørk jakup@sosialurin.fo
Myndamenn:
Álvur Haraldsen alvur@sosialurin.fo
Jens Kristian Vang jensk@sosialurin.fo

Kykmyndir:
Harald í Kálvalið harald@ras2.fo
Sosialurin í Norðoyggjum:
Nólsoyar Pálsgøta 1, 700 Klaksvík
tel. 458686 fax 458687
e-post: klaksvik@sosialurin.fo
Sosialurin í Suðuroy:
tel. 375364 fax 375464
tel. 228814
e-post: aki@sosialurin.fo
e-post: dagfinn@sosialurin.fo
!!! Haldarar
sum ikki hava fingið blaðið, kunnu ringja til 341818 frá kl. 8.00-20.00 og boða frá

Uppseting/prent:
Uppseting: Sosialurin
Prent: Prentmiðstöðin
Útgevandi:
Sp/rf Sosialurin
Avgreiðsla:
Mán.-frí. 8-16
Tórsgøta 1, 100 Tórshavn
Tel. 341800, Fax 341801
Postadressa:
Postboks 76, 110 Tórshavn
E-mail:
post@sosialurin.fo
lysing@sosialurin.fo
lysingartorg@sosialurin.fo
varp@sosialurin.fo

Blaðið verður prentað
mánadag-fríggjadag klokkan 13³⁰

Lýsingar					
Freistir:	Tekstlýsingar	Størri lýsingar	Lýsingartorgið	Heilsanir	
Mánadagsblaðið	Mán.kl. 10	Frí. kl. 15	Frí. kl. 12	Frí. kl. 12	
Týsdagsblaðið	Týs. kl. 10	Mán.kl. 15	Mán.kl. 12	Mán.kl. 12	
Mikudagsblaðið	Mik. kl. 10	Týs. kl. 15	Týs. kl. 12	Týs. kl. 12	
Hósdagsblaðið	Hós.kl. 10	Mik. kl. 15	Mik. kl. 12	Mik. kl. 12	
Fríggjadagsblaðið	Frí. kl. 09	Hós.kl. 15	Hós.kl. 12	Hós.kl. 12	
Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir.					
Framihjápláss má umbiðjast í góðari tíð.					
Stødd:					
Ein heil síða í Sosialinum er 254 mm breið og 346 mm í hædd. Breiddin á einum teigi er 39 mm og rúmið millum teigarnar er 4 mm.					
Innsent tilfar					
Fult navn skal vera undir innsendum tilfari. Innsendar greinar, har blaðleiðsl-an ikki er kunnað um bústað og telefonnummar, verða ikki settar í blaðið.					